



चिनाब वैलि पावर प्रोजेक्ट्स (प्रा.) लिमिटेड
पकल दुल जलविद्युत परियोजना किशतवाड़ (जम्मू व कश्मीर)

दिनांक 26/01/2024

पकल दुल परियोजना में गणतन्त्र दिवस समारोह

देशभर के साथ-साथ पकल दुल जलविद्युत परियोजना में भी गणतन्त्र दिवस 2024 धूमधाम से मनाया गया। एनएचपीसी निगम मुख्यालय से पधारे श्री संतोष कुमार, समूह महाप्रबंधक (डिज़ाइन विभाग) के साथ श्री विशाल आनंद, महाप्रबंधक (प्रभारी), परियोजना प्रमुख पकल दुल, इस अवसर पर मुख्य अतिथि के रूप में पधारे। श्री आनंद कुमार टेंभरे, महाप्रबंधक (मा.स.) एवं श्री प्रभात कुमार, महाप्रबंधक (सिविल) ने अतिथियों का स्वागत एवं अभिनंदन किया। श्री मुकेश कुमार, महाप्रबंधक, सीवीपीपी निगम मुख्यालय, और श्री एस. के. नेगी, महाप्रबंधक (यांत्रिक) भी इस कार्यक्रम में उपस्थित रहे।

राष्ट्र ध्वज फहरने के उपरांत परियोजना के सभी अधिकारियों, कर्मचारियों, निविदाकर्मियों एवं परिवार के सदस्यों के जनसमूह को संबोधित करते हुए श्री विशाल आनंद, महाप्रबंधक (प्रभारी) महोदय ने सभी को इस महान राष्ट्रीय पर्व पर बहुत-बहुत बधाई दी, देशभक्तों के बलिदान को यादकर उनको नमन किया और 1000 मेगावाट की पकल दुल परियोजना में काम करने के अनुभव को देश सेवा का सुअवसर मानते हुए सभी को प्रेरित किया। उन्होंने युवा अधिकारियों को बढ़-चढ़ कर देश सेवा के कार्यों में आगे बढ़ने का आह्वान किया और देश एवं समाज द्वारा उनसे अपेक्षाओं पर खरा उतारने के लिए कड़ी मेहनत और लगन के साथ अपना कार्य करने का आग्रह भी किया।

कार्यक्रम में बच्चों, अधिकारियों और कर्मचारियों द्वारा देशसेवा एवं भक्ति से प्रेरित विभिन्न संस्कृति प्रस्तुतियाँ दी गई जिसे सभी ने खूब सराहा और देश के गणतन्त्र राज्य बनने से जुड़े विभिन्न पहलुओं के बारे में होने वाली चर्चा से ज्ञानवर्धन किया। बच्चों के साथ-साथ निविदाकर्मियों में से चुनिन्दा प्रतिभाशाली और मेहनती कर्मियों को और पिछले सप्ताह में आयोजित खेल-कूद प्रतियोगिताओं के विजेताओं को भी मुख्य अतिथि द्वारा पुरस्कृत किया गया।

श्री आनंद कुमार टेंभरे, महाप्रबंधक (मानव संसाधन) ने धन्यवाद ज्ञापन प्रस्तुत करते हुए सफल आयोजन के लिए सभी विशिष्ट अतिथियों को, सभी अधिकारियों, कर्मचारियों और निविदाकर्मियों को धन्यवाद दिया। इस कड़ाके की ठंड के मौसम में हर प्रकार के आयोजन में किए गए सहयोग के लिए उन्होंने सभी विभागों का भी धन्यवाद करते हुए उन्होंने सीमा पर तैनात अपने जवानों के बलिदान को भी याद किया और शहीदों को श्रद्धांजली अर्पित की।

: झलकिया :



























